

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ច្បាប់

ស្តីពី

លក្ខន្តិកៈទូទៅចំពោះយោធិន

នៃកងយោធពលខេមរភូមិន្ទ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ព្រះរាជក្រឹត្យ

យើង

ព្រះបាទសម្តេចព្រះ នរោត្តម សីហនុ
រាជហរិវង្ស ឧតតោសុជាត វិសុទ្ធពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា ឆ្នាំ ១៩៩៣
- បានឃើញព្រះរាជក្រឹត្យចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២ នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និងការប្រប្រតិបត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត-១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ ជ.ស/រកត /០៨៩៧/១៤៧ ចុះថ្ងៃទី ០៧ ខែ សីហា ឆ្នាំ ១៩៩៧ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ នស/រកម/ ០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងការពារជាតិ
- តាមសេចក្តីក្រាបបង្គំទូលស្នើសុំអំពីឯកឧត្តមនាយករដ្ឋមន្ត្រីទី១ និងសម្តេចនាយករដ្ឋមន្ត្រីទី២ និងអំពីសហរដ្ឋមន្ត្រីក្រសួងការពារជាតិ

ប្រកាសអោយប្រើ

ច្បាប់ស្តីពីលក្ខន្តិកៈទូទៅចំពោះយោធិននៃកងយោធពលខេមរភូមិន្ទ ដែលរដ្ឋសភា បានអនុម័តកាលពីថ្ងៃទី ១៥ ខែ កញ្ញា ឆ្នាំ ១៩៩៧ នាសម័យប្រជុំលើកទី ៨ នីតិកាលទី១ ដែលមានសេចក្តីទាំងស្រុងដូចតទៅ :

ជំពូកទី ១
បទប្បញ្ញត្តិទូទៅ

មាត្រា ១.-

កងយោធពលខេមរភូមិន្ទមានភារកិច្ចបម្រើប្រទេសជាតិ ។ បេសកកម្មរបស់កងយោធពលខេមរភូមិន្ទ គឺត្រូវរៀបចំប្រើប្រាស់កម្លាំងកងយោធពលខេមរភូមិន្ទដើម្បីការពារ កសាងមាតុភូមិ និងដើម្បីផលប្រយោជន៍ដ៏ខ្ពង់ខ្ពស់របស់ប្រទេសជាតិ ។

ក្នុងកាលៈទេសៈចាំបាច់ កងយោធពលខេមរភូមិន្ទនឹងអាចចូលរួមក្នុងការការពារសន្តិសុខសាធារណៈ និងជាជំនួយដល់ប្រជាពលរដ្ឋ ដែលជួបការលំបាក ឬមានអាសន្នមហន្តរាយ ។

យោធិនត្រូវគោរពវិន័យយ៉ាងម៉ឺងម៉ាត់ ភក្តីភាព និង ក្លាហានហ៊ានធ្វើពលិកម្មនៅគ្រប់កាលៈទេសៈទាំងអស់ចំពោះជាតិមាតុភូមិ ។

យោធិនត្រូវបំពេញករណីយកិច្ចជាចាំបាច់ ដើម្បីសក្តិសមទៅនឹងការគោរពស្រឡាញ់ពីសំណាក់ប្រជាពលរដ្ឋ ។
លក្ខន្តិកៈទូទៅនេះធានាសិទ្ធិ សេរីភាព និងចែងអំពីកាតព្វកិច្ចចំពោះយោធិនគ្រប់រូបរួមមាន :

- ១-យោធិនអាជីព
- ២-យោធិនជាប់កិច្ចសន្យា

មាត្រា ២.-

យោធិនទាំងឡាយត្រូវស្ថិតនៅក្នុងបទប្បញ្ញត្តិរបស់លក្ខន្តិកៈទូទៅនេះ ។
ក្រុមប្រឹក្សាយោធាត្រូវបានបង្កើតដើម្បីពិនិត្យបទដ្ឋានច្បាប់ទាំងឡាយដែលទាក់ទងទៅនឹងបញ្ហាយោធា ។
ការរៀបចំ និងការប្រព្រឹត្តទៅនៃក្រុមប្រឹក្សាយោធានេះ ត្រូវកំណត់ដោយអនុក្រឹត្យ ។
បទវិន័យទូទៅសម្រាប់កងយោធពលខេមរភូមិន្ទ ត្រូវកំណត់ដោយអនុក្រឹត្យ ។

មាត្រា ៣.-

កងយោធពលខេមរភូមិន្ទមានកងទ័ពបីប្រភេទ :

- ១-កងទ័ពជើងគោក
- ២-កងទ័ពជើងអាកាស
- ៣-កងទ័ពជើងទឹក

មាត្រា ៤.-

ឋានានុក្រមរបស់កងយោធពលខេមរភូមិន្ទមាន ៣ថ្នាក់ :

- ១-ពលទាហាន
- ២-នាយទាហានរង
- ៣-នាយទាហាន

មាត្រា ៥.~

នៅក្នុងលំដាប់ថ្នាក់ប៉ាន់នូវសក្តិយោធិនទូទៅមាន :

១_ ឋានន្តរសក្តិពលទាហានមាន :

កងទ័ពលើសពោក និងកងទ័ពលើសអាតាស	កងទ័ពលើសទឹក
- ពលទោ	- នារីកទោ
- ពលឯក	- នារីកឯក
- នាយទោ	- ចក្របាលរងទោ
- នាយឯក	- ចក្របាលរងឯក

២_ ឋានន្តរសក្តិនាយទាហានមាន :

កងទ័ពលើសពោក និងកងទ័ពលើសអាតាស	កងទ័ពលើសទឹក
- ពលបាលត្រី	- ចក្របាលត្រី
- ពលបាលទោ	- ចក្របាលទោ
- ពលបាលឯក	- ចក្របាលឯក
- ព្រឹទ្ធបាលទោ	- នាយចក្របាលទោ
- ព្រឹទ្ធបាលឯក	- នាយចក្របាលឯក

៣_ ឋានន្តរសក្តិនាយទាហានមាន :

៣.១_ នាយទាហានថ្នាក់អនុសេនីយ៍មាន :

កងទ័ពលើសពោក និងកងទ័ពលើសអាតាស	កងទ័ពលើសទឹក
- នាយចំណង់	- នាយនារីចំណង់
- អនុសេនីយ៍ត្រី	- អនុនារីត្រី
- អនុសេនីយ៍ទោ	- អនុនារីទោ
- អនុសេនីយ៍ឯក	- អនុនារីឯក

៣.២_ នាយទាហានថ្នាក់វរសេនីយ៍មាន :

កងទ័ពលើសពោក និងកងទ័ពលើសអាតាស	កងទ័ពលើសទឹក
- វរសេនីយ៍ត្រី	- វរនារីត្រី
- វរសេនីយ៍ទោ	- វរនារីទោ
- វរសេនីយ៍ឯក	- វរនារីឯក

៣.៣-នាយកដ្ឋានថ្នាក់ខ្ពស់សេនីយ៍មាន :

កងទ័ពជើងគោក និងកងទ័ពជើងអាកាស	កងទ័ពជើងទឹក
-ឧត្តមសេនីយ៍ត្រី	-ឧត្តមនាវីត្រី
-ឧត្តមសេនីយ៍ទោ	-ឧត្តមនាវីទោ
-ឧត្តមសេនីយ៍ឯក	-ឧត្តមនាវីឯក
-នាយឧត្តមសេនីយ៍	-នាយឧត្តមនាវី
-ឧត្តមសេនីយ៍ផុតលេខ	

មាត្រា ៦.-

យោធិនស្ថិតនៅក្នុងអង្គទាំងៗពីរ :

- អង្គទី១ : ប្រមូលផ្តុំយោធិននៃកងទ័ពជើងគោក កងទ័ពជើងអាកាស និងកងទ័ពជើងទឹក ដែលជាកំលាំងសំរាប់ប្រើប្រាស់ប្រតិបត្តិការសឹក ។
- អង្គទី២ : ប្រមូលផ្តុំយោធិនដែលបម្រើការនៅក្នុងសេវារដ្ឋបាលរបស់កងទ័ព ។

អង្គទាំងពីរនេះ អាចត្រូវបំបែកចេញជាប្រភេទកងទ័ព ឬឯកទេសជំនាញ ។

មាត្រា ៧.-

ការផ្លាស់ប្តូរប្រភេទកងទ័ព ឬឯកទេសជំនាញរបស់យោធិន ត្រូវកំណត់ដោយអនុក្រឹត្យ ឬដោយប្រកាសរបស់ក្រសួងការពារជាតិ ។

មាត្រា ៨.-

ការតម្លើងឋានន្តរសក្តិត្រូវប្រព្រឹត្តទៅតាមលំដាប់មួយសក្តិម្តងៗហើយពុំអាចមានការតែងតាំងជាងារកិត្តិយសឡើយ ។

ជំពូកទី ២

សិទ្ធិ កាតព្វកិច្ច និងការកិច្ចឧទ្ធរណ៍សត្រូវ

មាត្រា ៩.-

យោធិនមានសិទ្ធិ និងសេរីភាពដូចប្រជាពលរដ្ឋដទៃទៀត ។ ក៏ប៉ុន្តែការប្រើសិទ្ធិ និងសេរីភាពខ្លះ ត្រូវមានកំរិតស្របតាមលក្ខខណ្ឌដែលមានចែងក្នុងច្បាប់នេះ ។

យោធិនត្រូវមានអព្យាក្រឹត្យភាពក្នុងមុខនាទី ក្នុងសកម្មភាពការងារ និងហាមឃាត់ការប្រើមុខងារ និងប្រើប្រាស់សម្ភារៈរបស់រដ្ឋ ដើម្បីបម្រើសកម្មភាពនយោបាយណាមួយ ។

មាត្រា ១០.-

យោធិនម្នាក់ៗ អាចមានគំនិត ឬជំនឿដែលមានលក្ខណៈជាទស្សនវិជ្ជា ឬនយោបាយផ្ទាល់ខ្លួនបាន ប៉ុន្តែពុំអាចសំ

ដែលជាសាធារណៈបានឡើយ ។ វិធាននេះមិនហាមឃាត់ដល់ការប្រតិបត្តិដោយសេរីនូវជំនឿសាសនា នៅក្នុងបរិវេណ
យោធា និងនៅលើនាវានៃកងទ័ពជើងទឹកឡើយ ។

យោធិនដែលចង់បកស្រាយជាសាធារណៈ ជាអាទិ៍ការសរសេរ ការធ្វើសន្តិសិទ្ធ ឬសេចក្តីថ្លែងការណ៍នូវបញ្ហានយោ
បាយ ការសម្ងាត់យោធា ឬការចោទប្រកាន់ជនបរទេស ឬអង្គការអន្តរជាតិណាមួយ ត្រូវមានការអនុញ្ញាតពីរដ្ឋមន្ត្រីក្រ
ស្នងការពារជាតិ ។

មាត្រា ១១.~

ការបញ្ជូលមកក្នុងបរិវេណ ឬគ្រឹះស្ថានយោធា ក៏ដូចជានៅក្នុងនាវានៃកងទ័ពជើងទឹក នូវការផ្សព្វផ្សាយ ទោះមាន
រូបភាពបែបណាក៏ដោយ ដែលនាំឱ្យខូចដល់ទឹកចិត្ត ឬវិន័យ ត្រូវហាមឃាត់ ទៅតាមលក្ខខណ្ឌ ដែលមានចែងដោយបទវិ
ន័យទូទៅនៃកងយោធពលខេមរភូមិន្ទ ។

មាត្រា ១២.~

យោធិនពុំអាចនាំគ្នាបង្កើតជាក្រុមវិជ្ជាជីវៈ ដែលមានលក្ខណៈជាសហជីព ឬចូលរួមជាសមាជិកក្រុមវិជ្ជាជីវៈណាមួយ
ដែលមិនសមស្របទៅ នឹងវិន័យយោធាបានឡើយ ។

យោធិនអាចចូលជាសមាជិកដោយសេរីទៅក្នុងការប្រមូលផ្តុំជាក្រុម ដែលមិនបានចែងក្នុងកថាខ័ណ្ឌទី១ នៃមាត្រា
នេះ ។ ក៏ប៉ុន្តែការទទួលនាទីនៅក្នុងក្រុម ឬសមាគមត្រូវមានការអនុញ្ញាតពីអាជ្ញាធរយោធាមានសមត្ថកិច្ចជាមុនសិន ។

រដ្ឋមន្ត្រីក្រសួងការពារជាតិត្រូវឱ្យសាមីខ្លួនបោះបង់ចោលតួនាទីទទួលខុសត្រូវទាំងនោះ និងក្នុងករណីចាំបាច់ឱ្យ
លាលែងចេញផុតពីក្រុមតែម្តង ។

ដោយឡែកចំពោះអ្នកដែលត្រូវបំពេញកាតព្វកិច្ចការពារមាតុភូមិជាយោធិន ដែលពីមុនជាសមាជិកនៃអង្គការ
នយោបាយ ឬសហជីពណាមួយរួចមកហើយ សាមីខ្លួនអាចនៅជាសមាជិកនៃអង្គការ ឬសហជីពនោះតទៅទៀតបាន ប៉ុន្តែ
ត្រូវផ្អាកគ្រប់សកម្មភាពនយោបាយ ឬសកម្មភាពសហជីពនៅក្នុងអំឡុងពេលដែលខ្លួនកំពុងបម្រើក្នុងកងយោធពលខេមរ
ភូមិន្ទ ។

មាត្រា ១៣.~

ភាពជាយោធិន ការប្រើសិទ្ធិធ្វើកូដកម្ម ឬបាតុកម្មត្រូវហាមឃាត់ ។

មាត្រា ១៤.~

យោធិនត្រូវទទួលបញ្ជាទៅបម្រើការងារនៅគ្រប់កាលៈទេសៈ គ្រប់ពេលវេលា និងគ្រប់ទីកន្លែង ។ បើសិនជាការ
ចាត់តាំងនោះបណ្តាលឱ្យមានការលំបាក ដែលចាំបាច់ត្រូវការឧបត្ថម្ភ អាជ្ញាធរយោធាមានសមត្ថកិច្ចត្រូវធានាផ្តល់ឱ្យទៅ
តាមប្រភេទនៃការលំបាកនោះ ។

មាត្រា ១៥.~

យោធិនមានសិទ្ធិសុំច្បាប់ឈប់សម្រាកដោយមានប្រៀវត្ស ។ រយៈពេល និងបែបបទអនុញ្ញាតច្បាប់ ត្រូវកំណត់
ដោយបទវិន័យទូទៅក្នុងកងយោធពលខេមរភូមិន្ទ ។

ពេលចាំបាច់ អាជ្ញាធរយោធាអាចកោះហៅជាបន្ទាន់នូវយោធិនដែលកំពុងឈប់សម្រាកច្បាប់ឱ្យចូលខ្លួនមកវិញ ។

មាត្រា ១៦._

យោធិនអាជីព ឬជាប់កិច្ចសន្យាអាចរៀបអាពាហ៍ពិពាហ៍បានដោយសេរី ។ ប៉ុន្តែត្រូវសុំការអនុញ្ញាតពីរដ្ឋមន្ត្រីក្រសួងការពារជាតិជាមុនសិន បើអនាគតសហព័ទ្ធពុំមានសញ្ជាតិជាខ្មែរ ។

មាត្រា ១៧._

យោធិនត្រូវគោរព និងអនុវត្តរាល់បញ្ជាដោយមានស្មារតីទទួលខុសត្រូវ ។ បញ្ហាណាដែលមានភាពច្បាស់ក្រឡែតផ្ទុយពីច្បាប់ ឬផ្ទុយពីអនុសញ្ញាអន្តរជាតិត្រូវហាមឃាត់ ។ ក្នុងករណីនេះអ្នកបញ្ជាការ អ្នកអនុវត្តក្តី ត្រូវទទួលខុសត្រូវចំពោះមុខច្បាប់ ។

មាត្រា ១៨._

ក្នុងករណីដែលមានពាក្យបណ្តឹងពិតតិចតួចចំពោះយោធិនអំពីកំហុសក្នុងការបម្រើសេវា ដែលមិនមែនជាកំហុសផ្ទាល់ខ្លួនរបស់យោធិន រដ្ឋត្រូវការពារយោធិនរូបនោះចំពោះការផ្តន្ទាទោសផ្នែករដ្ឋប្បវេណី ។

យោធិនបំពេញភារកិច្ចដែលមានការគំរាមកំហែង ឬ វាយប្រហារប្រការណាមួយពីសំណាក់ជនណាម្នាក់ដែលមិនមែនជាកំហុសផ្ទាល់ខ្លួន ត្រូវបានរដ្ឋទទួលការពារ ទទួលសងនូវការខូចខាត និងចេញមុខប្តឹងទៅតុលាការ ។

មាត្រា ១៩._

យោធិនដែលជាអ្នកកាន់កាប់គ្រប់គ្រងមូលនិធិ សម្ភារៈបរិក្ខារ ឬស្បៀង ហើយធ្វើឱ្យខូចខាតបាត់បង់ ឬយោធិនណាដែលគ្មានភារកិច្ច ហើយបានបង្កអោយមានការបំផ្លិចបំផ្លាញ ការបាត់បង់ ឬការខូចខាតនូវយោធាបរិក្ខារ ឬសម្ភារៈគ្រឿងបំពាក់ដែលបានប្រគល់ឱ្យ ត្រូវទទួលខុសត្រូវលើសំណង ។ ក្នុងករណីដ៏ធ្ងន់ធ្ងរ ត្រូវផ្តន្ទាទោសតាមច្បាប់ ។

មាត្រា ២០._

យោធិនត្រូវមានកាតព្វកិច្ចរក្សាការសម្ងាត់ អំពីហេតុការណ៍ និងព័ត៌មានដែលខ្លួនបានដឹងក្នុងពេលបំពេញភារកិច្ចបន្ថែមលើបទប្បញ្ញត្តិនៃច្បាប់ព្រហ្មទណ្ឌ ដែលពាក់ព័ន្ធនៅ នឹងការរំលោភលើកាតព្វកិច្ចរក្សាការសម្ងាត់យោធា ឬការសម្ងាត់ខាងវិជ្ជាជីវៈ ។

ការពង្វាង ឬការផ្តល់ព័ត៌មាន លិខិតស្នាម ឬឯកសារនៃសេវាផ្ទុយពីបទបញ្ជាទៅឱ្យតតិយជនត្រូវហាមឃាត់ ។

ក្រៅពីករណីដែលបានចែងច្បាស់លាស់ក្នុងបទបញ្ជាជាធរមាន យោធិនមិនអាចរួចពីកាតព្វកិច្ច រក្សាការសម្ងាត់ ឬពីការហាមប្រាមដែលចែងក្នុងកថាខ័ណ្ឌខាងលើទេ លើកលែងតែបានការអនុញ្ញាតពីរដ្ឋមន្ត្រីក្រសួងការពារជាតិ ។

ជំពូកទី ៣

ប្រវត្តិ និងប្រាក់បំណាច់ផ្សេងៗ

មាត្រា ២១.~

យោធិនមានសិទ្ធិទទួលប្រាក់បៀវត្ស ដែលចំនួនទឹកប្រាក់កំណត់ទៅតាមឋានន្តរសក្តិលំដាប់ថ្នាក់ តុណ្ណវុឌ្ឍិ ងារ តំនែង និងអតីតភាព ។

យោធិនអាចទទួលនូវប្រាក់បន្ថែមបំណាច់ពិសេស ផ្តល់ជូនទៅតាមប្រភេទមុខងារដែលខ្លួនបំពេញ ឬហានិភ័យដែលអាចកើតឡើង ។

មាត្រា ២២.~

យោធិនត្រូវបានទទួលរបបសោធននិវត្តន៍ និងសោធន បាត់បង់សមត្ថភាពការងារដែលបានកំណត់ក្នុងច្បាប់ស្តីពីរបបសោធននិវត្តន៍ និងសោធនបាត់បង់សមត្ថភាពការងារ ចំពោះយោធិននៃកងយោធពលខេមរភូមិន្ទ ។

មាត្រា ២៣.~

យោធិន អតីតយោធិនអាជីព និងគ្រួសារផ្ទាល់របស់គេ មានសិទ្ធិព្យាបាលជំងឺនៅក្នុងមន្ទីរពេទ្យនៃកងយោធពលខេមរភូមិន្ទ ។

ជំពូកទី ៤

យោធិនអាជីព

មាត្រា ២៤.~

យោធិនអាជីព គឺជានាយទាហាន នាយទាហានរង ឬបុគ្គលិកសមានកម្ម ដែលត្រូវបានទទួលឱ្យចូលជាយោធិនអាជីព ក្រោយពីបានធ្វើពាក្យសុំចូល ហើយបានតែងតាំងឋានន្តរសក្តិតាមឋានានុក្រម ។

មាត្រា ២៥.~

យោធិនអាជីព ត្រូវហាមដាច់ខាត ៖

- មិនឱ្យយកម៉ោងរដ្ឋបាលទៅប្រកបវិជ្ជាជីវៈជាឯកជន
- មិនឱ្យយកឥទ្ធិពល និងអំណាចនៅក្នុងមុខងាររបស់ខ្លួនទៅប្រើ ដើម្បីទាញយកផលប្រយោជន៍អ្វីមួយ ឬដើម្បីសំឡាត់ភាគីកំហែង បំពានសិទ្ធិពលរដ្ឋ
- មិនឱ្យប្រកបមុខរបរណាដែលនាំឱ្យប៉ះពាល់ដល់កិត្តិយស និងសេចក្តីថ្លៃថ្នូរនៃកងយោធពលខេមរភូមិន្ទ
- មិនឱ្យចូលជាសមាជិកនៃក្រុមប្រឹក្សាភិបាល ឬគ្រប់គ្រងក្រុមហ៊ុនជាលក្ខណៈឯកជន ។

មាត្រា ២៦.~

យោធិនអាជីពត្រូវបានទទួលពិន្ទុមួយឆ្នាំម្តង ។ មេបញ្ជាការផ្ទាល់ជាអ្នកដាក់ពិន្ទុ និងមូលវិចារណ៍ ត្រូវជូនដំណឹងអំពីមូលវិចារណ៍ចំពោះយោធិនអាជីពម្នាក់ៗឱ្យបានដឹងជារៀងរាល់ឆ្នាំ ។

មាត្រា ២៧.~

យោធិនអាជីពម្នាក់ៗ ត្រូវមានសំណុំឯកសារផ្ទាល់ខ្លួន ៖

- លិខិតស្នាមទាក់ទង នឹងស្ថានភាពរដ្ឋបាល
- លិខិតស្នាម និងឯកសារផ្សេងៗដែលទាក់ទងនឹងសេចក្តីសម្រេច និងប្រកាសដែលមានលក្ខណៈស្របតាមលក្ខន្តិកៈ ឬបទវិន័យ
- ព្រឹត្តិបត្រពិន្ទុ

ក្នុងសំណុំលិខិតនេះ មិនត្រូវមានឯកសារនិយាយអំពីមតិយោបល់ ឬជំនឿក្នុងផ្លូវទស្សនវិជ្ជា និងនយោបាយនៃសាមីជនទេ ។

ឯកសារនីមួយៗត្រូវមានលេខរៀង និងចុះបញ្ជីកា ។

មាត្រា ២៨.~

អាចត្រូវតែងតាំងជានាយទាហានអាជីពបាន ចំពោះជនណាដែល ៖

- មានសញ្ជាតិខ្មែរ
- មានលិខិតថ្កោលទោសដែលបញ្ជាក់ថាគ្មានទោស
- មានសម្បទាតាមតម្រូវការ ដើម្បីបំពេញមុខងារ ។

មាត្រា ២៩.~

ការជ្រើសរើសនាយទាហានអាជីព ប្រព្រឹត្តទៅតាមការចូលសាលានាយទាហាន ដែលជ្រើសរើសយកបេក្ខជនឱ្យចូលសិក្សាជាសិស្សនាយទាហាន ដោយការប្រឡងប្រជែងក្នុងចំណោមនិស្សិត និងដោយការប្រលងប្រជែងក្នុងចំណោមយោធិន ។

លក្ខខណ្ឌនៃការជ្រើសរើសនេះ ត្រូវកំណត់ដោយប្រកាសរបស់ក្រសួងការពារជាតិ ។

មាត្រា ៣០.~

ការតម្លើងឋានន្តរសក្តិនៃនាយទាហានអាជីពត្រូវតែទៅតាមរយៈពេលបម្រើការងារក្នុងមក ។ នាយទាហានអាជីពទាំងនោះត្រូវមានឈ្មោះក្នុងបញ្ជីអតីតភាព ដែលរៀបចំឡើងតាមលំដាប់សក្តិ និងតាមអង្គរបស់ខ្លួនទៅតាមអតីតភាពនៃនាយទាហានទាំងនោះ ។

មាត្រា ៣១.~

ការតម្លើងឋានន្តរសក្តិតាមជម្រើស ឬតាមអតីតភាពមិនអាចធ្វើបាន បើសិនជាយោធិនមិនបានបម្រើគ្រប់រយៈពេល និងកាន់កាប់មុខនាទីទទួលខុសត្រូវបញ្ជាការដូចកំណត់ខាងក្រោមនេះ ៖

	រយៈពេលបម្រើការងារក្នុងឋានន្តរសក្តិមួយថ្នាក់ដើម្បីអាចតម្លើងបាន	
ឋានន្តរសក្តិ	យោធិនជាតិរ្យាងសម្រាប់បម្រើប្រទេសប្រតិបត្តិការសឹក	យោធិនបម្រើក្នុងសេវារដ្ឋបាល

វិសេនីយ៍ឯក វិនាវិឯក	៣ឆ្នាំ	៥ឆ្នាំ
វិសេនីយ៍ទោ វិនាវិទោ	៥ឆ្នាំ	៥ឆ្នាំ
វិសេនីយ៍ត្រី វិនាវិត្រី	៤ឆ្នាំ	៥ឆ្នាំ
អនុសេនីយ៍ឯក អនុនាវិឯក	៦ឆ្នាំ	៦ឆ្នាំ
អនុសេនីយ៍ទោ អនុនាវិទោ	៤ឆ្នាំ	៥ឆ្នាំ
អនុសេនីយ៍ត្រី អនុនាវិត្រី	២ឆ្នាំ	២ឆ្នាំ
នាយចំណង់ នាយនាវិចំណង់	១ឆ្នាំ	១ឆ្នាំ

រយៈពេលសម្រាប់តម្លើងឋានន្តរសក្តិអាចខ្លីជាងរយៈពេលដែលកំណត់ខាងលើ ក្នុងកាលៈទេសៈចាំបាច់ដែលកំណត់ ដោយអនុក្រឹត្យ ។

ចំពោះនាយទាហានថ្នាក់ខ្ពស់សេនីយ៍ ការតម្លើងឋានន្តរសក្តិមិនអាចធ្វើតាមបទប្បញ្ញត្តិខាងលើទេ គឺអាចធ្វើតាម តម្រូវការរបស់កងយោធពលខេមរភូមិន្ទ ។

ចំពោះយោធិនដែលពលី មរណៈក្នុងពេលបេសកកម្ម ត្រូវបានតម្លើងឋានន្តរសក្តិជាកិច្ចបច្ច្រាមរណៈ ។

មាត្រា ៣២.-

ការតម្លើងឋានន្តរសក្តិរបស់នាយទាហានអាជីពតាមអតីតភាព ប្រព្រឹត្តឡើងនៅក្នុងអង្គនីមួយៗតាមលំដាប់នៃបញ្ជី អតីតភាព ។

ពុំអាចត្រូវបានតម្លើងឋានន្តរសក្តិតាមជម្រើស ក្នុងករណីពុំមានឈ្មោះនៅក្នុងតារាងតម្លើងឋានន្តរសក្តិដែលត្រូវ រៀបរៀងឡើងក្នុងមួយឆ្នាំម្តង ។

គណៈកម្មការមួយត្រូវបានតែងតាំងឡើងដោយរដ្ឋមន្ត្រីក្រសួងការពារជាតិមានភារកិច្ចរាយការណ៍ជូនរដ្ឋមន្ត្រីនូវ មូលវិចារណ៍ចាំបាច់ និងពិន្ទុដែលផ្តល់ឱ្យដោយបញ្ហាការតាមជាន់ថ្នាក់របស់សាមីយោធិន ។

ក្នុងករណីដែលមិនអាចជាប់ឈ្មោះនៅក្នុងតារាងតម្លើងឋានន្តរសក្តិប្រចាំឆ្នាំទេ សាមីយោធិនត្រូវបានទទួលសិទ្ធិចុះ ឈ្មោះមុនគេបង្អស់តាមលេខរៀងនៅក្នុងតារាងតម្លើងឋានន្តរសក្តិឆ្នាំបន្ទាប់ លើកលែងតែគណៈកម្មការសម្រេចផ្ទុយពីនេះ

ដោយមានសេចក្តីរាយការណ៍សមហេតុផលពីបញ្ហាការគ្រប់គ្រងសាមីយោធិន ។

មាត្រា ៣៣.~

ការតែងតាំង និងការតម្កើងឋានន្តរសក្តិត្រូវសម្រេច ៖

- ដោយព្រះរាជក្រឹត្យសម្រាប់ថ្នាក់ឧត្តមសេនីយ៍ និងឧត្តមនាវី
- ដោយអនុក្រឹត្យសម្រាប់នាយទាហានថ្នាក់វរសេនីយ៍ និងវរនាវិក
- ដោយប្រកាសរបស់ក្រសួងការពារជាតិ សម្រាប់នាយទាហានចាប់ពីថ្នាក់វរសេនីយ៍ទៅ និងវរនាវីទៅចុះ ។

មាត្រា ៣៤.~

អាចត្រូវបានតែងតាំងជានាយទាហានរងអាជីព ចំពោះជនណា ៖

- មានសញ្ជាតិខ្មែរ
- ចូលបម្រើតាមកិច្ចសន្យា
- បានចូលបម្រើការរយៈពេលយ៉ាងតិច ៤ឆ្នាំ នៅក្នុងកងយោធពលខេមរភូមិន្ទ ហើយមានឋានន្តរសក្តិជានាយទាហានរងស្រាប់
- មានសម្បទាតាមតម្រូវការដើម្បីបំពេញមុខងារ

ការចូលជានាយទាហានរងអាជីពត្រូវសម្រេចដោយប្រកាសរបស់ក្រសួងការពារជាតិ ។

មាត្រា ៣៥.~

អតីតភាពនៃនាយទាហានរងអាជីពត្រូវគិតចាប់តាំងពីថ្ងៃចូលបម្រើការងារយោធាកន្លងមក ។

មាត្រា ៣៦.~

ការតម្កើងឋានន្តរសក្តិនាយទាហានរងអាជីព ប្រព្រឹត្តទៅតាមជម្រើស តាមអតីតភាព និងសមស្របទៅតាមសមាមាត្រ ។ លក្ខខណ្ឌនេះនឹងកំណត់ដោយប្រកាសរបស់ក្រសួងការពារជាតិ ។ ការតម្កើងឋានន្តរសក្តិតាមអតីតភាពនៃនាយទាហានរងអាជីពត្រូវគិតទៅតាមអតីតភាពរបស់សាមីយោធិននៅក្នុងអង្គនីមួយៗ ហើយ និងទៅតាមប្រភេទកងទ័ព ឬជំនាញឯកទេស ។

ពុំអាចត្រូវបានតម្កើងឋានន្តរសក្តិបានទេ ក្នុងករណីមិនបានគ្រប់រយៈពេលអប្បបរមាបម្រើការងារដូចបង្ហាញក្នុងតារាងខាងក្រោមនេះ ៖

ឋានន្តរសក្តិ	រយៈពេលបម្រើការងារក្នុងឋានន្តរសក្តិមួយថ្នាក់ ដើម្បីអាចតម្កើងបាន	
	យោធិសថាភ្នំសម្រាប់ ប្រើប្រាស់ប្រតិបត្តិការសឹក	យោធិសថាភ្នំក្នុងសេវា រដ្ឋបាល
ព្រឹទ្ធបាលឯក នាយចក្របាលឯក	៣ឆ្នាំ	៤ឆ្នាំ

ត្រីមាសទី១ នាយកក្រុមប្រឹក្សា	៣ឆ្នាំ	៤ឆ្នាំ
ពលបុគ្គលិក ក្រុមប្រឹក្សា	២ឆ្នាំ	៣ឆ្នាំ
ពលបុគ្គលិក ក្រុមប្រឹក្សា	២ឆ្នាំ	៣ឆ្នាំ
ពលបុគ្គលិក ក្រុមប្រឹក្សា	២ឆ្នាំ	៣ឆ្នាំ

ពុំអាចជាកម្មវត្ថុនៃការតម្លើងឋានន្តរសក្តិតាមជម្រើស ក្នុងករណីសាមីយោធិនពុំមានឈ្មោះនៅក្នុងតារាងតម្លើងឋានន្តរសក្តិ ដែលរៀបរៀងឡើងមួយឆ្នាំម្តង តាមអង្គ និងជូនកាលតាមប្រភេទកងទ័ព ឬជំនាញឯកទេស ។

ពុំអាចត្រូវបានតម្លើងឋានន្តរសក្តិ ក្នុងករណីមិនទាន់បានបំពេញរយៈពេលអប្បបរមានៅក្នុងឋានន្តរសក្តិទាបដែលកំណត់ដោយប្រកាសរបស់ក្រសួងការពារជាតិ លើកលែងតែអ្នកមានស្នាដៃវិសេសវិសាល ។

គណៈកម្មការមួយត្រូវបានតែងតាំងឡើងដោយរដ្ឋមន្ត្រីក្រសួងការពារជាតិ ឬអាជ្ញាធរដែលបានផ្ទេរសិទ្ធិពីរដ្ឋមន្ត្រី មានភារកិច្ចរាយការណ៍ជូនរដ្ឋមន្ត្រីនូវមូលវិចារណ៍ចាំបាច់ និងពិន្ទុដែលផ្តល់ឱ្យបេក្ខជនដោយបញ្ជាការតាមជាន់ថ្នាក់របស់គេ ។

ម៉្យាងទៀត បើមានតម្រូវការចាំបាច់ រយៈពេលសម្រាប់តម្លើងឋានន្តរសក្តិ អាចខ្លីជាងរយៈពេលដែលកំណត់ខាងលើ ។

ចំពោះនាយទាហានរងអាជីព ដែលពលិមរណៈក្នុងពេលបេសកកម្មត្រូវបានតម្លើងឋានន្តរសក្តិជាកិច្ចបច្ច្រាមរណៈ ។

ក្នុងករណីដែលមិនអាចជាប់ឈ្មោះនៅក្នុងតារាងតម្លើងឋានន្តរសក្តិប្រចាំឆ្នាំ សាមីយោធិនត្រូវបានទទួលសិទ្ធិចុះឈ្មោះមុនគេបង្អស់តាមលេខរៀងនៅក្នុងតារាងតម្លើងឋានន្តរសក្តិឆ្នាំបន្ទាប់ លើកលែងតែគណៈកម្មការ សម្រេចផ្ទុយពីនេះដោយមានសេចក្តីរាយការណ៍សមហេតុផលពីបញ្ជាការគ្រប់គ្រងសាមីយោធិន ។

ការតែងតាំង និងតម្លើងឋានន្តរសក្តិត្រូវសម្រេចដោយប្រកាសរបស់ក្រសួងការពារជាតិ ។

មាត្រា ៣៧.២

គុណប្រយោជន៍នៃនាយទាហានរងអាជីព ត្រូវកំណត់ដោយអនុក្រឹត្យ ។

ជំពូកទី ៥

ស្ថានភាពយោធិនអាជីព

មាត្រា ៣៨.~

យោធិនអាជីពគ្រប់រូប ត្រូវបានដាក់នៅក្នុងស្ថានភាពណាមួយដូចខាងក្រោមនេះ :

- ១-ស្ថានភាពសកម្ម គឺជាស្ថានភាពដែលយោធិនអាជីពកាន់កាប់មុខតំណែងតាមឋានន្តរសក្តិរបស់ខ្លួន ។
- ២-ស្ថានភាពអសកម្ម គឺជាស្ថានភាពបណ្តោះអាសន្នរបស់យោធិនអាជីពដែលមិនអាចកាន់កាប់មុខតំណែងតាមឋានន្តរសក្តិរបស់ខ្លួន ក្នុងរយៈពេលលើសពី ៦ខែ ឡើងទៅ ដោយសារហេតុផលផ្សេងៗ ។
- ៣-ស្ថានភាពក្រៅតំណែង គឺជាស្ថានភាពរបស់យោធិនអាជីពដែលត្រូវបានដាក់មួយរយៈខ្សឹនៅក្រៅអង្គដើមរបស់ខ្លួន ដើម្បីបំពេញមុខងារសាធារណៈណាមួយផ្សេងក្នុងរដ្ឋបាលស៊ីវិល ឬមុខងារឯកជនណាមួយផ្សេងដែលជាផលប្រយោជន៍សាធារណៈ ។
- ៤-ស្ថានភាពចូលនិវត្តន៍ គឺជាស្ថានភាពរបស់យោធិនអាជីពដែលមានអាយុត្រូវចូលនិវត្តន៍ស្របតាមបទប្បញ្ញត្តិនៃច្បាប់ស្តីពីរបបសោធននិវត្តន៍ និង សោធនបាត់បង់សមត្ថភាពការងារចំពោះយោធិននៃកងយោធពលខេមរភូមិន្ទ ។
- ៥-ស្ថានភាពក្រៅក្របខ័ណ្ឌ គឺជាស្ថានភាពរបស់យោធិនអាជីពដែលអាចដល់កំណត់ពេលចូលនិវត្តន៍បាន អនុលោមតាមចំណុច ៤នៃមាត្រានេះ តែត្រូវបានអនុញ្ញាតឱ្យបម្រើការងារបន្តទៀតនៅក្នុងសេវា ដើម្បីឆ្លើយតបទៅនឹងតម្រូវការរបស់កងយោធពលខេមរភូមិន្ទ និងសំណូមពរសាមីយោធិនផង ។

មាត្រា ៣៩.~

បែបបទនៃការទទួលសិទ្ធិ និងកាតព្វកិច្ចទាក់ទងនឹងស្ថានភាពដែលមានចែងក្នុងចំណុច ១. ២. ៣. ៤. ៥. នៃមាត្រា ៣៨ ព្រមទាំងបទប្បញ្ញត្តិដោយឡែកចំពោះនាយទាហានថ្នាក់ឧត្តមសេនីយ៍ត្រូវកំណត់ដោយអនុក្រឹត្យ ។

មាត្រា ៤០.~

ភាពយោធានឹងបាត់បង់ ក្នុងករណីដែលយោធិនបានសុំលាលែងពីជួរទ័ពដោយមានការព្រមព្រៀងពីអាជ្ញាធរសមត្ថកិច្ច ឬក្នុងករណីដែលយោធិនបានចូលក្នុងក្របខ័ណ្ឌមន្ត្រីរាជការស៊ីវិល ឬក្នុងករណីដែលយោធិនបានបាត់បង់ឋានន្តរសក្តិតាមសាលក្រមតុលាការ ។

យោធិនដែលបានបញ្ចប់ភាពយោធាដូចបានចែងក្នុងចំណុច ៤ នៃមាត្រា ៣៨ ត្រូវបញ្ចូលទៅក្នុងក្របខ័ណ្ឌយោធាបម្រុង ហើយរក្សាឋានន្តរសក្តិដែលសាមីយោធិនមានស្រាប់ ។

ចំពោះយោធិនដែលតុលាការបានផ្តន្ទាទោស មិនត្រូវបញ្ចូលទៅក្នុងក្របខ័ណ្ឌយោធាបម្រុងបានទេ ។

ជំពូកទី ៦
យោធិនជាប់កិច្ចសន្យា

មាត្រា ៤១.

យោធិនជាប់កិច្ចសន្យាគឺជាអ្នកចូលបម្រើការងារដោយស្ម័គ្រចិត្តតាមកិច្ចសន្យា នៅក្នុងឋានន្តរសក្តិជាពលទាហាន និងជានាយទាហានរងនៅក្នុងកងយោធពលខេមរភូមិន្ទសម្រាប់ :

- មួយរយៈពេលដែលបានកំណត់
- ពេលមានសង្គ្រាមទាំងមូល ឬមួយរយៈ

ចំនួន និងលក្ខខណ្ឌនៃការជ្រើសរើស ត្រូវកំណត់ដោយអនុក្រឹត្យ ។

មាត្រា ៤២.

យោធិនជាប់កិច្ចសន្យាត្រូវបានជ្រើសរើសចំពោះជនណាដែល :

- មានសញ្ជាតិខ្មែរ លើកលែងតែក្នុងពេលមានសង្គ្រាម
- មានអាយុគ្រប់ ១៨ឆ្នាំ
- មានសម្បទាតាមតម្រូវការដើម្បីបំពេញមុខងារ ។

មាត្រា ៤៣.

ចំពោះយោធិនកំពុងជាប់កិច្ចសន្យាអាចសុំបន្តកិច្ចសន្យាបាន ចាប់ពីថ្ងៃចប់កិច្ចសន្យាមុន ។

មាត្រា ៤៤.

ឋានន្តរសក្តិ ស្ថានភាពបាត់បង់សុខភាព សមត្ថភាពការងារ ការហ្វឹកហ្វឺនវិជ្ជាជីវៈព្រមទាំងគុណប្រយោជន៍ចំពោះ យោធិនជាប់កិច្ចសន្យា ត្រូវកំណត់ដោយអនុក្រឹត្យ ។

ជំពូកទី ៧
ទណ្ឌកម្ម

មាត្រា ៤៥.

យោធិន ក្នុងករណីមានកំហុសត្រូវទទួលទណ្ឌកម្មយោធាដោយមិនគិតពីការផ្ដន្ទាទោសតាមផ្លូវតុលាការ :

- ១-ទណ្ឌកម្មខាងផ្នែកវិន័យដែលកំណត់ដោយបទវិន័យទូទៅក្នុងកងយោធពលខេមរភូមិន្ទ ។
- ២-ទណ្ឌកម្មតាមលក្ខន្តិកៈទូទៅដែលមានរៀបរាប់នៅក្នុងមាត្រា ៤៨ . ៤៩ . ៥០ . ៥១ នៃច្បាប់នេះ ។

មាត្រា ៤៦.

មុននឹងដាក់ទណ្ឌកម្មតាមលក្ខន្តិកៈទូទៅ ត្រូវសុំយោបល់ក្រុមប្រឹក្សាវិន័យជាមុនសិន ។
ការរៀបចំ និងការប្រព្រឹត្តទៅនៃក្រុមប្រឹក្សាវិន័យត្រូវកំណត់ដោយប្រកាសរបស់ក្រសួងការពារជាតិ ។

មាត្រា ៤៧._

ក្រោយពីបានទទួលយោបល់ពីក្រុមប្រឹក្សាវិន័យ រដ្ឋមន្ត្រីក្រសួងការពារជាតិ ឬអាជ្ញាធរមានសមត្ថកិច្ចក្នុងរឿងនេះ អាចសម្រេចដាក់ទណ្ឌកម្មដែលមានចែងក្នុងមាត្រា ៤៥នៃច្បាប់នេះ ។

ការដាក់ទណ្ឌកម្មខាងផ្នែកវិន័យ និងទណ្ឌកម្មតាមលក្ខន្តិកៈទូទៅ អាចសម្រេចដាក់ទាំងពីរបាន ។

មាត្រា ៤៨._

ទណ្ឌកម្មតាមលក្ខន្តិកៈទូទៅអនុវត្តចំពោះយោធិនអាជីពមាន :

- ការលុបឈ្មោះចេញពីតារាងតម្លើងឋានន្តរសក្តិ
- ការដកហូតមុខតំណែង ដោយដាក់ឱ្យនៅក្នុងស្ថានភាពអសកម្ម
- ការលុបឈ្មោះចេញពីក្របខ័ណ្ឌ
- ការព្យួរមុខតំណែង

មាត្រា ៤៩._

ការដកហូតមុខតំណែងដោយដាក់ឱ្យនៅក្នុងស្ថានភាពអសកម្មតាមបទប្បញ្ញត្តិក្នុងចំណុច ២ នៃមាត្រា ៣៨ ត្រូវអនុវត្តចំពោះតែយោធិនដែលមិនមានសិទ្ធិចូលនិវត្តន៍ភ្លាមៗ ។ ការដកហូតមុខតំណែងមិនអាចមានរយៈពេលលើសពី ៣ឆ្នាំ ឡើយ ។

នៅពេលផុតកំណត់នៃរយៈពេលដែលស្ថិតនៅក្នុងស្ថានភាពអសកម្ម យោធិនត្រូវដាក់ឱ្យនៅក្នុងស្ថានភាពសកម្មវិញ ។

រយៈពេលអសកម្មដោយការដកហូតតំណែង មិនត្រូវយកមកគិតក្នុងការតម្លើងឋានន្តរសក្តិ និងសម្រាប់ចូលនិវត្តន៍ទេ ។ នៅក្នុងស្ថានភាពនេះ យោធិនដែលមានឈ្មោះនៅក្នុងបញ្ជីអតីតភាព ហើយមានសិទ្ធិទទួលតែ ៤៥% (សែសិបប្រាំភាគរយ) នៃប្រាក់បៀវត្សឋានន្តរសក្តិ ។

មាត្រា ៥០._

ការលុបឈ្មោះយោធិនអាជីពចេញពីក្របខ័ណ្ឌអាចអនុវត្តបាន ដោយមិនគិតពីរយៈពេលដែលបានបម្រើការងារ ។

មាត្រា ៥១._

ក្នុងករណីមានកំហុសធ្ងន់ធ្ងរដែលប្រព្រឹត្តឡើងដោយយោធិនអាជីព យោធិនរូបនោះអាចត្រូវព្យួរមុខតំណែងជាបន្តាន់ដោយអាជ្ញាធរមានសមត្ថកិច្ចដាក់វិន័យ ។

ក្នុងករណីខាងលើនេះ រដ្ឋមន្ត្រីក្រសួងការពារជាតិមានសិទ្ធិកំណត់ចំនួនប្រាក់សញ្ជ័យដែលត្រូវកាត់ទុក ។ ប្រាក់សញ្ជ័យនេះ មិនត្រូវលើសពីពាក់កណ្តាលនៃប្រាក់បៀវត្ស ឋានន្តរសក្តិរបស់សាមីយោធិនឡើយ ។

ស្ថានភាពដែលយោធិនព្យួរមុខតំណែង ត្រូវតែដោះស្រាយជាស្ថាពរនៅក្នុងរយៈពេល ៤ខែ គិតពីថ្ងៃដែលសេចក្តីសម្រេចព្យួរមុខតំណែងចូលជាធរមាន ។ កាលណាពុំមានសេចក្តីសម្រេចណាមួយត្រូវធ្វើឡើងនៅពេលបញ្ចប់រយៈពេលនេះ សាមីយោធិនត្រូវបានទទួលសាជាថ្មីនូវបៀវត្សគ្រប់ចំនួន លើកលែងតែយោធិននោះជាកម្មវត្ថុនៃបណ្តឹងអាជ្ញា ។

ក្នុងករណីយោធិនដែលត្រូវព្យួរមុខតំណែងមិនទទួលបាននូវទណ្ឌកម្មណាមួយតាមលក្ខន្តិកៈទូទៅ ឬ បើនៅពេល
បញ្ចប់ក្នុងរយៈពេលដូចមានចែងក្នុងកថាខ័ណ្ឌខាងលើ ហើយបើគ្មានសេចក្តីសម្រេចណាមួយចំពោះយោធិនរូបនេះទេ យោ
ធិននោះ មានសិទ្ធិទាមទារយកសំណងប្រាក់សញ្ជ័យដែលបានកាត់យកពីបៀវត្សរបស់ខ្លួន ។

ក្នុងករណីនៃបណ្តឹងអាជ្ញា សិទ្ធិទទួលបៀវត្សត្រូវបានបញ្ឈប់តែនៅក្រោយពេលដែលមានសាលក្រមរបស់សាលាជំ
រះក្តីត្រូវបានចាត់ទុកជាស្ថាពរ ។

ជំពូកទី ៨
អវសានប្បញ្ញត្តិ

មាត្រា ៥២.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។

ធ្វើនៅរាជធានី ភ្នំពេញ ថ្ងៃទី ០៦ ខែ វិច្ឆិកា ឆ្នាំ ១៩៩៥

ក្នុងព្រះបរមនាម និងតាមព្រះរាជត្រាស់បង្គាប់

ប្រមុខរដ្ឋស្តីទី

ហត្ថលេខា

ជ័រ ស៊ីម

បានយកសេចក្តីក្រាបបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

បានជម្រាបជូន

ឯកឧត្តម **នាយករដ្ឋមន្ត្រីទី១** និង

សម្តេច **នាយករដ្ឋមន្ត្រីទី២**

រដ្ឋមន្ត្រីក្រសួងការពារជាតិ

ហត្ថលេខា

ឡៅ ធាញ៉ា ណា ច័រ៉ាត់

នាយករដ្ឋមន្ត្រីទី១

ហត្ថលេខា

អ៊ុន ហួត

នាយករដ្ឋមន្ត្រីទី២

ហត្ថលេខា

ហ៊ុន សែន